

இனிமையான குழந்தைகளே! இது வரை நீங்கள் வெளியே கேட்ட விசயங்களைக் கேட்டு நடந்து வந்துள்ளீர்கள்.

இப்போது பாபா உங்களுக்கு நேரடியாக கூறி தனக்குச் சமமாக ஞானம் நிறைந்தவராக ஆக்குகிறார்.

கேள்வி: நல்ல முயற்சியாளர் குழந்தைகளின் அடையாளம் மற்றும் அவர்களுடைய நிலையைப் பற்றிய மகிமை என்ன?

பதில்: நல்ல முயற்சியாளர் குழந்தைகள் தாய் தந்தையை முழுமையாகப் பின்பற்றுவார்கள். தன்னுடைய வாழ்க்கை மீது இரக்கம் காட்டுவார்கள். முழுமையிலும் முழுமையான கவனம் வைப்பார்கள். கொஞ்சமாவது நேரம் ஒதுக்கி பாபாவின் நினைவில் கண்டிப்பாக அமர்வார்கள். ஆடாத அசையாத உறுதியானவர்கள் என்று அவர்களின் நிலை பாடப்பட்டுள்ளது. அவர்களைத் தான் மஹாவீரர்கள் என்று சொல்லப்படுகிறது.

பாடல்: கள்ளங்கபடமற்றவர் தனிப்பட்டவர் அவர் ஒருவர் மட்டும் தான்... ..

ஓம் சாந்தி. பக்தி மார்க்கத்தில் உலகத்தில் வெறுமனே பாடுகிறார்கள். குழந்தைகளாகிய நீங்கள் இப்போது புரிந்து கொள்கிறீர்கள்-பக்தி மார்க்கத்தில் நாமும் பாடி வந்தோம். இப்போது அதே கள்ளங்கபடமற்ற தந்தை எதிரிலேயே இருக்கிறார். கள்ளங்கபடமற்றவர் என்ற வார்த்தை பக்தி மார்க்கத் தினுடையதாகும். ஞான மார்க்கத்தினுடைய வார்த்தை சிவபாபா ஆகும். அழிவற்ற உருவாக்கப்பட்ட நாடகத்தின் திட்டப்படி இப்போது சங்கமயுகத்தில் பாபா வந்து நம்மை முயற்சி செய்விக்க வேண்டும் என்று நீங்கள் புரிந்து கொள்கிறீர்கள். கல்ப கல்பமாக நம்மை முயற்சி செய்வித்துக் கொண்டே வந்துள்ளார். எவ்வளவு காலமாக குழந்தைகளாகிய நீங்கள் பக்தி செய்தீர்கள் என்பதைக் கூட நினைப்பது புரிய வைக்கிறார். யார் முதலிலேயே பக்தியை ஆரம்பித்தார்களோ அவர்கள் தான் வந்து ஞானம் எடுத்துக் கொள்வார்கள் மற்றும் அவர்கள் சூரியவம்சி ஆவார்கள். சத்யுகத்தில் ஒரே ஒரு லட்சுமி நாராயணர் மட்டும் வருவதில்லை. அவர்களுடைய வம்சம் இருக்கிறதல்லவா! அவர்களை தெய்வீக வர்ணம் (குலம்) என்று சொல்லப்படுகிறது. பாரதத்தில் தெய்வீக வர்ணம் இருந்தது. இப்போது அசுர வர்ணமாக இருக்கிறது. இது சங்கம யுகமாகும். இப்போது அசுர வர்ணத்திலிருந்து தெய்வீக வர்ணத்துக்குச் செல்ல வேண்டும். மேலும் இந்த மகாபாரத யுத்தமும் அதே தான் பாடப்பட்டுள்ளது. பெயர் மட்டும் சிவனுக்குப் பதிலாக கிருஷ்ணர் என்று போட்டு விட்டார்கள். ஒரு கீதை தவறானதால் அனைத்து சாஸ்திரங்களும் தவறாகி விடுகிறது. அடிப்படை விசயமே கீதையினுடையது தான் ஆகும். கீதை வாசிக்கப்படும் இடங்கள் எத்தனை உள்ளன! அவை கீதை ஞானம் கேட்பதற்கான பாடசாலைகள் ஆகும். அவர்கள் தாமாகச் சொல்வதில்லை. யார் இருந்து சென்றார்களோ அவர்களின் பாடல் பாடப்படுகிறது. குழந்தைகளுக்கு பாபா தினமும் மிக அன்போடு புரிய வைக்கிறார். குழந்தைகள் தெரிந்திருக்கின்றனர் - பாபா அன்புக்கடல், அனைவருக்கும் அன்போடு சொல்லிக் கொடுக்கிறார். பாபா ஒருபோதும் கோப்படுவதில்லை. எப்போதும் அன்போடு சொல்லிக் கொடுக்கிறார். குழந்தைகளே நீங்கள் சதோபிரதானமாக இருந்தீர்கள், பிறகு மறுபிறவி எடுத்துக் கொண்டே வந்தீர்கள். பாரதவாசிகளாகிய நீங்கள் தான் உண்மையில் தேவி தேவதா தர்மத்தைச் சேர்ந்தவர்கள் ஆவீர்கள். பாபா இதைக் கூட சொல்கிறார் - முதன் முதலில் ஆஸ்தி பெற யார் வருவார்கள்? யார் கல்பத்திற்கு முன்பு ஆஸ்தி அடைந்தார்களோ அவர்கள் தான் சொல்வார்கள் - பாபா, உங்களைத் தவிர எங்களுக்கு துணை யாருமில்லை. சங்கமயுகத்தில் தான் பாபா மன்னிக்கின்றார். இராவண ராஜ்ஜியமும் இராம ராஜ்ஜியமும் இங்கே தான் நடக்கிறது என்று குழந்தைகள் தெரிந்துள்ளார்கள். இராவணராஜ்ஜியம் இருப்பதால் தான் இராமராஜ்ஜியத்தை விரும்புகிறார்கள். நீங்கள் சிவபாபா என்று சொல்லும்போது புத்தி நிராகார தந்தையின் பக்கமாகச் செல்கிறது. நிராகாரம் தான் நினைவுக்கு வருகிறது. ஆத்மா தான் தந்தையை அழைக்கிறது. பரமாத்மா அமர்ந்து கேட்கிறார் என்பதும் கிடையாது. நாடகத்திட்டப்படி தூய்மையற்றவர்களை தூய்மையாக்குவதற்காக நான் சரீரத்தில் வருகின்றேன் என்று பாபா புரிய வைக்கிறார். அழைப்பைக் கேட்டு வருகிறேன் என்பது கிடையாது. பக்தி முடிந்ததும் நான் வந்தே ஆக வேண்டும். இவை புரிந்துகொள்ள வேண்டிய விசயங்களாகும். அந்த நேரம் வந்ததும் குழந்தைகள் அழைக்க ஆரம்பித்து விடுகின்றனர். எப்போது வருவார் என்று எதிலும் எழுதப்படவில்லை. அவர்கள் கல்பத்தின் ஆயுளை தவறாக எழுதி விட்டனர். இந்த சித்திரம் ஒவ்வொரு வீட்டிலும் இருக்க வேண்டும். இவர் பாபா, இவர் தாதா, இது ஆஸ்தி என்று தினமும் சித்திரத்தைப் பார்த்து நினைவு செய்ய வேண்டும். குழந்தைகளே!

சதோபிரதானம் ஆவதற்காக என்னை நினைவு செய்யுங்கள், அப்போது துரு நீங்கிவிடும். இந்த யுக்தியை பாபா தான் புரிய வைக்கிறார். இந்த (பிரம்மா) பாபா கூட சொல்கிறார் - நானும் முயற்சி செய்கிறேன். குழந்தைகள் ஒருவருக்கொருவர் எச்சரிக்கை கொடுத்து முன்னேற்றம் அடைய வேண்டும். சித்திரங்களை வைத்துப் புரிய வைப்பது மிக நன்றாக இருக்கிறது. சிவபாபா பிரம்மா மூலமாக ஸ்தாபனை செய்து கொண்டிருக்கிறார். மிகப்பெரிய மகாபாரதச் சண்டை முன்னால் நிற்கிறது. இந்த அனைத்து தர்மங்களும் வினாசம் ஆகிவிடும். அதற்காக கண்டிப்பாக சண்டை தேவை. இந்த விசயங்களை குழந்தைகள் மறந்துவிடக் கூடாது. இப்போது கலியுகம் காரிருள்ஆகும். எவ்வளவு மனிதர்கள் இருக்கிறார்கள், கண்டிப்பாக அழிவு ஏற்படத் தான் வேண்டும். சத்யுகத்தில் ஒரே ஒரு தர்மம் இருக்கும். 84 பிறவிச் சக்கரத்தையும் அவர்கள் (தேவதா தர்மத்தினர்) தான் சுற்றியுள்ளார்கள். இது சகஜமான விசயமாகும். மற்றபடி இந்த அனைத்து தர்மங்களும் வினாசம் ஆகிவிடும். ஒரு தர்மத்தின் ஸ்தாபனை நடந்து கொண்டிருக்கிறது. அனைவருக்கும் சத்கதி வழங்கக்கூடிய வள்ளல் தந்தை ஆவார். தந்தையிடமிருந்து குழந்தைகளுக்கு ஆஸ்தி கிடைக்கிறது. நாம் இந்தப் படிப்பை எதிர்காலத்தில் 21 பிறவிகளுக்காகப் படிக்கிறோம் என்று குழந்தைகள் தெரிந்திருக்கின்றனர். பகவானுடைய மகாவாக்கியம் - நான் உங்களுக்குப் படிப்பித்து 21 பிறவிகளுக்கு சொர்க்கத்தின் எஜமானர் ஆக்குகிறேன். சூரியவம்சி, சந்திரவம்சி குலம் ஸ்தாபனை ஆகிறது. யார் எவ்வளவு முயற்சி செய்வார்களோ அவ்வளவு உயர்ந்த பதவி அடைவார்கள். ஆகையால் சிவபாபா சொல்கிறார் - இந்த தாய் தந்தையைப் பின்பற்றுங்கள். இவர்களை நீங்கள் சூட்சும வதனத்தில், வைகுண்டத்தில் கூட பார்க்கிறீர்கள். தன்னையும் பார்க்கிறீர்கள். நாமும் மகாராஜா மகாராணி ஆகிறோம். வைகுண்டத்தின் சாட்சாத்தாரம் ஏற்படுகிறது. பாரதம் வைகுண்டமாக இருந்தது, ஸ்ரீ கிருஷ்ணபுரியாக இருந்தது என்று ஏற்றுக் கொள்ளவும் செய்கின்றனர். இன்று கம்சபுரியாக உள்ளது, நாளை கிருஷ்ணபுரியாகி விடும். இரவு மாறி பகலாக வேண்டும். இது அரைகல்பம் எல்லைக்கப்பாற்பட்ட பகல் மற்றும் அரைகல்பம் எல்லைக்கப்பாற்பட்ட இரவு ஆகும். இருளில் முட்டி மோதிக் கொண்டே இருக்கின்றனர். பிரம்மாவின் இரவு தான் பிராமணர்களின் இரவு ஆகும். பிறகு நீங்கள் பிராமணனிலிருந்து தேவதை ஆகின்றீர்கள். சத்யுகத்தில் பிராமணர்கள் இருப்பதில்லை, தேவதைகள் இருக்கின்றனர்.

பாரதம் தூய்மையான ராஜஸ்தானமாக இருந்தது, பிறகு தூய்மையற்ற ராஜஸ்தானமாக ஆகியுள்ளது என்பதையும் கூட குழந்தைகளாகிய நீங்கள் அறிவீர்கள். பாரதம் எப்போதும் ராஜஸ்தானமாக இருந்தது. ராஜ்ஜியம் நடந்தபடி வருகிறது. பிற தர்மங்களின் ராஜ்ஜியம் தொடக்கத்தில் இருந்தே நடப்பதில்லை. பகவான் தான் ராஜ்ஜியத்தை ஸ்தாபனம் செய்கிறார். பகவான் தான் வந்து ராஜ் யோகத்தைக் கற்றுக் கொடுக்கிறார். அவர் நிராகாரமான ஞானக்கடல், சகக்கடலாக உள்ளார். பாபாவிடம் இருந்து நமக்கு ஆஸ்தி கிடைத்துக் கொண்டிருக்கிறது என்பதை நீங்கள் அறிவீர்கள். அது கூட நம் முயற்சிக்குத் தகுந்தாற்போல இருக்கும். யார் எவ்வளவு முயற்சி செய்கிறார்களோ, எந்த அளவுக்கு பிறருக்கு வழிகாட்டுகின்றனரோ அந்த அளவு கிடைக்கிறது. தந்தை கூறுகிறார் - நீங்கள் தந்தையை நினைவு செய்தீர்கள் என்றால் தூய்மையற்றவரிலிருந்து தூய்மையாகி தூய்மையான உலகின் எஜமான் ஆகி விடுவீர்கள். எவ்வளவு எளிதாக உள்ளது. தாய் தந்தையர் ஞானத்தில் இருந்தார்கள் என்றால் குழந்தைகளையும் கூட தமக்குச் சமமாக ஆக்க வேண்டும். தாய் தந்தை உண்மையான வருமானம் செய்கின்றனர் என்றால் குழந்தைகளையும் உண்மையான வருமானத்தைச் செய்விக்க வேண்டும். சில குழந்தைகள் நல்லவர்களாக உள்ளனர். நாங்கள் ஆன்மீகப் படிப்பைப் படித்து வீடுகள் தோறும் இந்த செய்தியைக் கொடுத்துக் கொண்டே இருப்போம் என்று கூறுகின்றனர். நான் செய்தியாளராக உள்ளேன், வீடு திரும்புங்கள் என்ற செய்தியைக் கொடுக்கிறேன் என்று தந்தையும் கூறுகிறார். பிற தர்ம ஸ்தாபகர்கள் வந்து தத்தமது தர்மத்தை மட்டும் ஸ்தாபனை செய்கின்றனர். இப்போது திரும்பிச் செல்ல வேண்டும் என்று நான் அனைவருக்கும் செய்தி கூறுகிறேன். இந்த உலகம் இப்போது வசிக்கத் தகுந்ததாக இல்லை. என்னை நினைவு செய்தீர்கள் என்றால் தூய்மை அடைந்து விடுவீர்கள். நீங்கள் தூய்மை யானவராய் இருந்தீர்கள். இராவணன் தூய்மையற்றவராய் ஆக்கியுள்ளார். நான் மீண்டும் தூய்மையாக்கு வதற்காக வந்திருக்கிறேன். சிறிது காலத்தில் இந்த அணுகுண்டு முதலானவைகள் போடப்பட்டால், இது அதே மஹாபாரதச் சண்டை என்று புரிந்து கொள்வார்கள். அப்போது கண்டிப்பாக பகவானும் இருப்பார். ஆனால் அவர்கள் கீதையின் பகவான் கிருஷ்ணர் என்று புரிந்து கொள்வார்கள். எவ்வளவு குழப்ப மடைந்துள்ளனர். குழப்பமடையாமல் இருந்திருந்தால் பகவான் வரவேண்டிய அவசியம் என்ன உள்ளது? பக்தி மார்க்கம் தவறுகளின் விளையாட்டு என்று கூறப்படுகிறது. இப்போது தந்தை கூறுகிறார் - என்னை நினைவு செய்வதன் மூலம் அனைத்து தவறுகளும் முடிந்து விடும். முன்னர் தன்னை சரீரம்

என்று புரிந்து கொண்டிருந்தீர்கள். இப்போது தன்னை தேகமற்றவர் என்று புரிந்து கொண்டிருக்கிறீர்கள். குழந்தைகளே! ஆத்ம அபிமானி ஆகுங்கள் என்ற கவனத்தை தந்தைதான் கொடுக்கிறார். இங்கே நீங்கள் தந்தையின் முன் அமர்ந்திருக்கிறீர்கள். அங்கே சென்டர்களில் குழந்தைகள் அமர்ந்து சிவ பாபா இப்படி கூறுகிறார் என்று புரிய வைப்பார்கள். இங்கேயோ நேரடியாக தந்தை கூறுகிறார் - நான் ஆத்மாக்களுடன் அமர்ந்து பேசுகிறேன். பாபா இவர் மூலம் நமக்கு புரிய வைத்துக் கொண்டிருக்கிறார் என்று குழந்தைகளாகிய நீங்கள் அறிவீர்கள். இது மிகப் பெரிய நன்மை நிறைந்த சங்கமம் (சந்திப்பு) ஆகும். நிரந்தரமாக என்னை நினைவு செய்யுங்கள் என்று தந்தை கூறுகிறார். பாபாவிடமிருந்து நாம் சொர்க்கத்தின் ஆஸ்தி எடுக்க வேண்டும். தந்தை மற்றும் சொர்க்கத்தை நினைவு செய்ய வேண்டும். எந்த விகர்மமும் செய்யக் கூடாது. ஒரு வேளை விகர்மம் செய்தால் 100 மடங்கு ஆகி விடும். விகர்மம் செய்விக்கக்கூடியது மாயை ஆகும். ஆகையால் அதன் மீது வெற்றி அடைய வேண்டும். அதற்காகத்தான் அனுமான் மஹாவீரரின் கதை இருக்கிறது. நீங்கள் அனுமான் மஹாவீரர்கள் அல்லவா? நாம் பாபா வுடையவராய் ஆகி விட்டோம். மாயையிடம் தோல்வி அடைய முடியாது. ஆக பாபாவை நினைவு செய்து செய்து சதோபிரதானமாக விகர்மங்களை வென்றவராக ஆகி விடுவீர்கள். ஆகவில்லை என்றால் நம் பதவியை இழந்து விடுவீர்கள். முயற்சி செய்யக்கூடிய குழந்தைகள் தம்முடைய வாழ்க்கையின் மீது இரக்கம் கொள்வார்கள். என்ன ஆனாலும் நினைவின் யாத்திரையில் இருப்பார்கள். அசைக்க முடியாத, உறுதி வாய்ந்தவராக, ஸ்திரமானவராக (நிலையானவராக) இருப்பார்கள். வினாசம் ஆகத்தான் வேண்டும். அனைவரின் சித்தப்பா, பெரியப்பா, மாமா, குரு முதலானவர்கள் அனைவரும் அழிந்து விடுவார்கள். நான் உங்களை உடன் அழைத்துச் செல்லக் கூடியவன் என்று சத்குரு கூறுகிறார். மனிதர்களோ அடர்ந்த காரிருளில் உள்ளனர். சிவ பாபா நம்மை உடன் அழைத்துச் செல்வார் என்பதை நீங்கள் அறிவீர்கள். காலன் சாப்பிட்டு விட்டான் என்று கூறுகின்றனர் அல்லவா? ஆனால் நான் உங்களை சாந்தி தாமத்திற்கு அழைத்துச் செல்கிறேன். ஆத்மா சரீரத்தை விட்டுச் சென்று விடுகிறது. காலன் கொண்டு செல்வதில்லை, ஆத்மா பிரிய வேண்டியதாக உள்ளது. இப்போது உங்களை அழைத்துச் செல்ல நானே வந்துள்ளேன். பாபா நம்மை கொல்ல வந்துள்ளாரா என்ன? அப்படி அல்ல. நீங்கள் பழைய சரீரத்தை விட வேண்டும். ஆத்மா தமோபிரதானத்திலிருந்து சதோபிரதானமாக வேண்டும். இப்போது 5 தத்துவங்கள் கூட தமோபிரதானமாக இருக்கிறது. சரீரமும் அப்படியே உருவாகிறது. அங்கே சதோபிரதான தத்துவங்கள் மூலம் உங்கள் சரீரமும் அழகாக உருவாகும். நான் மீண்டும் சத்யகத்தின் ஆதி சனாதன தேவி தேவதா தர்மத்தை ஸ்தாபனம் செய்கிறேன் என்று தந்தை கூறுகிறார். நீங்கள்தான் 84 பிறவிகள் அனுபவித்தீர்கள். நீங்கள்தான் தம்முடைய தர்மத்தை மறந்து விட்டீர்கள். மற்ற தர்மத்தவர் தம்முடைய தர்மத்தை மறக்கவில்லை. நாம் உண்மையில் தேவி தேவதா தர்மத்தவராய் இவ்வளவு உயர்ந்தவராய் இருந்து இப்போது கீழானவராக எப்படி ஆனோம் என்பதை இப்போது நீங்கள் அறிவீர்கள். தந்தை அமர்ந்து ஒவ்வொரு கல்பமும் உங்களுக்குத்தான் புரிய வைக்கிறார். நீங்கள் பிறகு மற்றவர்களுக்கு புரிய வைத்துக் கொண்டே இருக்கிறீர்கள். இப்போது 84 பிறவிச் சக்கரம் முழுமையடைகிறது. வினாசம் கண் முன்னே உள்ளது. சொர்க்கத்தின் எஜமானன் ஆவதற்காக தன்னை தகுதியுடையவர் ஆக்கிக் கொள்ள வேண்டும். நினைவின் மூலம் அப்படி ஆக வேண்டும். அதிகாலையில் எழுந்து பாபாவை நினைவு செய்யுங்கள். பாபா நீங்கள் அதிசயமானவர் - பாபா நீங்கள் எப்படி வருகிறீர்கள்! கீதையில் கிருஷ்ணரின் பெயரைப் போட்டு விட்டார்கள். நீங்கள் முன்னால் அமர்ந்து பேசிக் கொண்டிருக்கிறீர்கள் என்று இப்போது தெரிந்திருக்கிறோம். அந்த கீதையோ சொல்லப்பட்ட கேட்கப்பட்ட பக்தி மார்க்கத்து விசயங்களாகும். இப்போது ஆத்மாக்களாகிய நமக்கு தந்தையாகிய நீங்கள் கிடைத்துள்ளீர்கள். ஆத்மாவுக்கு தந்தை கிடைத்து விட்டார் என்றால் அந்த அன்பில் வந்து சந்திக்கிறீர்கள். குழந்தைகள் தந்தையிடம் மிகுந்த அன்போடு சந்திக்கிறீர்கள். இங்கே நிராகார தந்தை மறைமுகமாக இருக்கிறார். ஆகையால் பாபா எப்போதும் சொல்கிறார் - இவரை சந்திக்கிறீர்கள் என்றால் சிவபாபாவை நினைவு செய்தபடி சந்தியுங்கள். மனிதர்களுக்கு எதுவும் தெரிவதில்லை. உங்களிலும் கூட சிலர் தான் தெரிந்திருக்கிறீர்கள். என்னுடையவராகி பிறகு மறந்து போய் விடுகிறார்கள். தேக அபிமானத்தில் வந்து விடுகிறார்கள். உறுதிமொழி கூட செய்கிறார்கள் - பாபா நான் உங்களுடையவர் ஆகிவிட்டேன். ஆனோ பெண்ணோ இருவரின் ஆத்மாவும் சொல்கிறது. ஆனால் சரீரத்தில் இருக்கும்போது ஆண் சொல்கிறார் - தங்களுடையவர் ஆகிவிட்டேன். பெண் சொல்கிறாள் - நான் உங்களுடையவர் ஆகிவிட்டேன். பாபா நாங்கள் உங்களிடமிருந்து முழுமையான ஆஸ்தி எடுப்போம். முழுமையாக நினைவு செய்வோம். நினைவு இல்லாமல் துரு நீங்க முடியாது. தமோபிரதானத்திலிருந்து சதோபிரதானம் ஆக முடியாது. சத்யகத்தில் உங்களுக்கு நிலையான உறுதியான சுகம் சாந்தி செல்வம் நிறைந்த 21 பிறவிகளுக்கான ராஜ்ஜியம் கிடைக்கிறது. சொர்க்கத்தைப் படைக்கும் தந்தை கண்டிப்பாக தன்னுடைய

ஆஸ்தியைக் கொடுப்பார். பரப்பிரம்மத்தில் இருக்கக்கூடிய பரமபிதா பரமாத்மாவைச் சந்திக்க வேண்டும் என்ற கவலை இருந்தது என்று பாடவும் செய்கிறார்கள். அவர் ஒரே ஒருமுறை தான் வருகிறார். இது கூட புரிந்து கொள்ள வேண்டிய விசயம் ஆகும் அல்லவா! நிறைய பேர் புரிந்து கொள்வதே இல்லை. போகப்போக கண்கள் திறந்து கொள்ளும். பெரிய சண்டை ஏற்படும். உண்மையில் இந்த யக்ஞம் படைக்கப்பட்டுள்ளது. சண்டையும் நடக்கும். இந்த யக்ஞத்தைப் பற்றி யாருக்கும் தெரியாது. ருத்ரா ஞான யக்ஞம் படைக்கப்பட்டுள்ளதே வினாசத்திற்காகத் தான். அவர்கள் வினாசம் ஆகக்கூடாது, அமைதி ஏற்பட்டும் என்று யக்ஞத்தை படைக்கிறார்கள். இந்த யக்ஞம் மீண்டும் படைக்கப்படும் வினாசம் ஆனபிறகு என்ன இருக்கும் என்று அவர்களுக்கு தெரியாது. இப்போது குழந்தைகளாகிய நீங்கள் அனைவரும் முழு உலகத்தின் ஆதி மத்திய அந்திமத்தை தெரிந்துள்ளீர்கள். அனைவரின் எல்லையற்ற பிறப்புக் கதையை தெரிந்துள்ளீர்கள். பரம்பிதா பரமாத்மாவின் வாழ்க்கை சரீரத்தை நாங்கள் சொல்கிறோம் என்று உங்களைத் தவிர யாரும் சொல்ல முடியாது. பரமாத்மாவைத் தான் அனைவரும் அழைக்கிறார்கள் அல்லவா! பகவான் இந்தக் குழந்தையைக் கொடுத்தார், இதை செய்தார் என்று அடிக்கடி பகவானை நினைவு செய்கிறார்கள் அல்லவா! அவருடைய பொருளை அவரே எடுத்துக் கொண்டார் என்று ஒரு சிலரே புரிந்து கொள்கிறார்கள். இப்படிக்கூட சிலர் புரிந்து கொண்டவர்களாக இருக்கின்றனர். பலவிதமான மனிதர்கள் இருக்கிறார்கள். இப்போது உங்களுக்கு பாபா கிடைத்துள்ளார். ஆக தந்தையைத் தான் நினைவு செய்ய வேண்டும். நினைவின் மூலம் தான் வருமானம் ஏற்படுகிறது. நீங்கள் விஷ்ணுபுரிக்கு எஜமானர் ஆகிவிடுவீர்கள். நீங்கள் சத்யுகத்திலிருந்து கலியுகத்தின் கடைசி வரை முழு சக்கரத்தையும் தெரிந்துள்ளீர்கள். பாபாவின் புத்தியில் உள்ளது போலவே உங்களுடைய புத்தியிலும் உள்ளது. ஆகையால் அவரை ஞானக்கடல், ஞானம் நிறைந்தவர் என்று சொல்லப்படுகிறது. இப்போது நீங்கள் பாபாவிடமிருந்து ஆஸ்தி பெற்றுக் கொண்டிருக்கிறீர்கள். குழந்தைகளாகிய நீங்கள் உறுதியான நிலையானவராக ஆக வேண்டும். மாயை அடிக்கடி வந்து மேல் கீழ் ஆகக்கூடாது. தொட்டாற்சினுங்கி போல ஆகக்கூடாது. பாபாவை நினைவு செய்யாததால் வாடிப்போய் விடுகிறார்கள். பாபாவை நினைவு செய்வதற்காக நீங்கள் முயற்சி செய்து கொண்டிருக்கிறீர்கள். நேரம் அருகாமையில் வந்த பிறகு நீங்கள் பார்ப்பீர்கள் - நம்முடைய முயற்சி இப்போது முடிந்து விட்டது, கடைசி நேரம் வந்து விட்டது. நல்லது

இனிமையிலும் இனிமையான காணாமல்போய் கண்டெடுக்கப்பட்ட குழந்தைகளுக்கு தாயும் தந்தையுமான பாபாதாவின் அன்பு நினைவுகள் மற்றும் காலை வணக்கங்கள். ஆன்மீகக் குழந்தைகளுக்கு ஆன்மீகத் தந்தையின் நமஸ்காரம்.

தாரணைக்கான முக்கிய சாராம்:

1. ஆன்மீகப் படிப்பை படித்து உண்மையான வருமானம் செய்ய வேண்டும் மற்றும் செய்விக்க வேண்டும். வீட்டுக்கு செல்வதற்கான செய்தியை அனைவருக்கும் கொடுக்க வேண்டும். இப்போது எந்த பாவ காரியமும் செய்யக் கூடாது.
2. அதிகாலையில் எழுந்து அன்புடன் பாபாவை நினைவு செய்ய வேண்டும். சின்ன சின்ன விசயங்களில் தொட்டாற்சினுங்கி ஆகக்கூடாது. தன்னுடைய நிலையை அசையாத உறுதியானதாக ஆக்கிக் கொள்ள வேண்டும்.

வரதானம்: இணைந்த குழுவின் சேவை மூலமாக ஆத்மாக்களை அருகாமையிலும் சம்பந்தத்திலும் கொண்டுவரக்கூடிய இணைந்த சொரூபதாரி ஆகுக.

பேச்சின் சேவை மூலம் பிரஜைகள் உருவாகிக் கொண்டே போகிறார்கள். ஆனால் பேச்சைக் கடந்த ஸ்திதியில் நிலைத்திருந்து பிறகு பேச்சில் வாருங்கள், அவ்யக்த ஸ்திதி மற்றும் பேச்சில் வருவது -இவ்வாறான இணைந்த சேவை தான் வாரிசுகளை உருவாக்கும். சப்தத்தின் மூலம் கவரப்பட்ட ஆத்மாக்கள் அனேக சப்தங்களைக் கேட்பதனால் சப்தத்தின் குழப்பத்தில் வந்து விடுகிறார்கள். ஆனால் இணைந்த சொரூபத்தின் சேவை செய்தால் அவர்கள் மீது எந்த ரூபத்தின் பிரபாவமும் ஏற்பட முடியாது.

சுலோகன்: சாதனங்களில் சென்று எல்லையற்ற வைராக்கிய உள்ளுணர்வின் சாதனையை விட்டு விடாதீர்கள்.

மன சேவைக்காக: உயர்ந்த கோபுரத்திலிருந்து சகாஷ் (ஒளி மற்றும் சக்தி) கொடுக்கிறார்கள், ஒளி மற்றும் சக்தியைப் பரப்புகிறார்கள். அப்படியே தாங்கள் உயர்ந்த ஸ்திதி அதாவது உயர்ந்த இடத்தில் அமர்ந்து உலகத்திற்கு ஒளி மற்றும் சக்தியைக் கொடுங்கள். சாகார உலகத்திற்கு சகாஷ் கொடுப்பதற்காக உயர்ந்த இடத்தில் இருக்கக்கூடியவர் ஆகுவங்கள்.